

काव्य गोष्ठी एवं चर्चा परिचर्चा आयोजित

हैदराबाद, 6 फरवरी-(मिलाप ब्यूरो) आचार्य श्री चंद्रकविता महाविद्यालय एवं शोध संस्थान में कविता कार्यशाला के अंतर्गत रविवार को काव्य गोष्ठी तथा चर्चा-परिचर्चा का आयोजन किया गया। आज यहाँ जारी प्रेस विज्ञापित के अनुसार, कार्यक्रम का शुभारंभ सरस्वती वंदना से हुआ। गोष्ठी की अध्यक्षता नगर के वरिष्ठ कवि दत्त भारती ने की तथा संचालन कवि डॉ. बिन्दूजी महाराज 'बिन्दू' ने किया। अपने अध्यक्षीय वक्तव्य में दत्त भारती ने कहा कि पूरे विश्व के

साहित्य जगत में यह महाविद्यालय अनूठा है। उन्होंने कहा कि इस महाविद्यालय में प्रश्नों पर चर्चा होना और उसमें छंद, गेय प्रवाह आदि के दोषों का निवारण सामूहिक रूप से वरिष्ठ कवियों द्वारा किया जाना नवोदित कवियों के लिये वरदान सिद्ध होगा। उन्होंने आगे कहा कि आज तक हम सभी काव्य के छात्र ही हैं और जीवन के हर चरण में हमें कुछ न कुछ सीखने को मिलता ही है। अवसर पर कवि वेणुगोपाल भट्ट ने कहा कि जहाँ उद्देश्य की पवित्रता होती है, वहाँ कार्यों में सफलता

अवश्य मिलती है और आचार्य श्रीचंद्र कविता महाविद्यालय का उद्देश्य पावन है। इसलिये साहित्यिक निरंतरता बनी हुई है। डॉ. बिन्दूजी महाराज बिन्दू के संचालन में काव्य पाठ करने वाले कवियों में दत्त भारती, वीर प्रकाश लाहोटी 'सावन', वेणुगोपाल भट्ट, भंवरलाल उपाध्याय, सुरेन्द्र कुमार आचार्य, रामनिवास पारासर, सविता सोनी, सीताराम माने, उमादेवी सोनी, सत्यनारायण काकड़ा, सूरज प्रसाद सोनी, मल्लिकार्जुन जुगल बंन जुगल शामिल थे।



होटल एस्पोटेल में लॉयन्स क्लब ऑफ इंटरनेशनल डिस्ट्रिक्ट 324-सी 3 के क्षेत्रिय सम्मेलन में कृत्रिम अंग वितरित करते हुए इंटरनेशनल डायरेक्टर नरेन्द्र भंडारी। साथ में डिस्ट्रिक्ट गवर्नर - महेश कुमार अग्रवाल।



अत्तापुर स्थित पुरुषोत्तम दास विजयवर्गीय के निवास पर आयोजित सुन्दरकांड पाठ में पाठ करते हुए श्री रमलेशजी महाराज। साथ में पूजा करते नरेशचन्द्र विजयवर्गीय व अन्य।

अन्तर्राष्ट्रीय बोर्ड सम्मेलन 9 से

हैदराबाद, 6 फरवरी-(मिलाप ब्यूरो) इंस्टीट्यूट ऑफ पब्लिक इंटरप्राइज, इंस्टीट्यूट ऑफ बिजनेस रिसर्च, यूनिवर्सिटी ऑफ वाइकाटो न्यूजीलैंड तथा मलेशिया के कोलालमपुर स्थित यूनिवर्सिटी ऑफ टेक्नोलॉजी तथा ओएनजीसी के संयुक्त तत्वावधान में नई दिल्ली के ले मेरीडियन में आगामी 9 तथा 10 फरवरी को अंतर्राष्ट्रीय बोर्ड सम्मेलन का आयोजन किया जाएगा। आज यहाँ जारी प्रेस विज्ञापित के अनुसार, इस सम्मेलन में अंशधारकों द्वारा परिवर्तन के संबंध में लगाई गयी उम्मीदों जैसे विकास लाभ, सामाजिक जिम्मेदारी पर्यावरण, बोर्ड की सदस्यता,

श्रेष्ठ निदेशकों को आकर्षित करना, योजना आदि विषयों पर चर्चा की जाएगी। इस सम्मेलन में सार्वजनिक उपक्रम चयन बोर्ड के चेयरमैन चेवांग फुनसांग, आईआईसीए के महानिदेशक डॉ. भास्कर चटर्जी, मलेशिया के यूनिवर्सिटी ऑफ टेक्नोलॉजी मारा के कुलपति डॉ. साहोब हामिद अबु बक्कर, आईपीई प्रशासनिक बोर्ड के सदस्य राना सोम आदि उपस्थित रहेंगे। अवसर पर केंद्र सरकार के सचिव डॉ. प्रजापति त्रिवेदी, सरकार में प्रबंधकीय प्रदर्शन: संभावित चुनौतियाँ विषय पर 9 फरवरी को शाम 6.30 बजे व्याख्यान देंगे।

विभिन्न सड़क हादसों में 8 की मौत

हैदराबाद, 6 फरवरी-(मिलाप ब्यूरो) नगरद्वय में घटी अलग-अलग सड़क दुर्घटनाओं में 8 लोगों की मौत हो गयी, जिनमें 10वीं कक्षा की एक छात्रा तथा 7 वर्षीय एक बालक शामिल हैं। कौसरा पुलिस थाना परिधि में कल एक छात्रा अपने मित्र के साथ मोटरसाइकिल पर जा रही थी। मोटरसाइकिल वेग ड्रिवाइडर से टकराने के कारण दोनों नीचे गिर गये। इस दुर्घटना में कमला नेहरू नगर, पारसीगुड़ा निवासी श्रीनिवास रेड्डी की पुत्री ममता रेड्डी (16) गंभीर रूप से घायल हो गयी, जिसे गांधी अस्पताल में भर्ती किया गया। उसकी कल शाम उपचार के दौरान मौत हो

गयी। वह मार्टिन हाईस्कूल की छात्रा थी और कल स्पेशल क्लास के लिए जाने की बात कहकर घर से निकली थी। गोपालपुरम पुलिस थाना परिधि में कल सड़क पार करते हुए एक महिला को आरटीसी बस ने टक्कर मार दी। गंभीर रूप से घायलावस्था में महिला ने आज अस्पताल में उपचार के दौरान दम तोड़ दिया। मृतका की पहचान रमनापेटा निवासी यादगिरी की पत्नी सक्कूबाई (65) के रूप में की गयी है। कुशागुड़ा पुलिस थाना परिधि में सड़क पार करते हुए आज एक व्यक्ति को आरटीसी बस ने टक्कर मार दी। घटनास्थल पर ही उसकी मौत हो गयी। मृतक की पहचान

मलकाजिगिरी निवासी निजी कर्मचारी वी. श्रीकान्ताचारी (26) के रूप में की गयी है। वनस्थलीपुरम पुलिस थाना परिधि में अज्ञात वाहन की टक्कर से घायल अज्ञात व्यक्ति (40) ने आज उस्मानिया अस्पताल में दम तोड़ दिया। पुलिस के अनुसार, वनस्थलीपुरम थाना सीमांतगत अंजापुर के निकट सड़क पार करते हुए वह घायल हो गया था। पुलिस शव को पहचान के लिए शवगृह में सुरक्षित रख दिया है। जीडिमेडल पुलिस थाना परिधि में ऑटोरिक्शा में जाते समय ऑटोड्रॉली के टक्कर मार देने से घायल व्यक्ति की मौत हो गयी। पुलिस के अनुसार, कल जे जे नगर

निवासी वे.प्रताप रेड्डी (54) ऑटोरिक्शा में जाते हुए दुर्घटना का शिकार हो गया था। देर रात उपचार के दौरान एक निजी अस्पताल में उसकी मौत हो गयी। तूपुरान पुलिस थाना परिधि में दुपहिया वाहन पर जा रही एक महिला की कार के टक्कर मार देने से मौत हो गयी। पुलिस के अनुसार मेदक जिला निवासी जी. लक्ष्मी (45) तूपुरान के निकट सामने की दिशा से आयी कार से टक्कर मार दी। कल रात ही गांधी अस्पताल में उपचार के दौरान उसकी मौत हो गयी। बेगमपेट पुलिस थाना परिधि में अंतर्गत कार के टक्कर मार देने से व्यक्ति की मौत हो गयी। कल

बूकबांड कंपनी के पास घटी इस दुर्घटना में घायल व्यक्ति ने यशोदा अस्पताल में उपचार के दौरान आज दम तोड़ दिया। मृतक की पहचान नागेंद्रपुरम, निजामाबाद निवासी रामदेव (52) के रूप में की गयी है। चिलकलगुड़ा पुलिस थाना परिधि में कल एक बालक सैयद सुहैल (07) अपने ही घर के निकट सड़क पर साइकिल पर जाते समय दुर्घटनावश नीचे गिर जाने से सर पर गंभीर चोट आयी। उसे अस्पताल में भर्ती कराया गया, जहाँ आज उपचार के दौरान उसने दम तोड़ दिया। संबंधित पुलिस शवों को पोस्टमॉर्टम के लिए भेजकर मामलों की जांच-पड़ताल कर रही है।



सुंदरकांड सतसंग समिति रामबाग अत्तापुर भाग्यनगर के तत्वावधान में श्री गोविन्दरामजी सुधीर कुमार जी कुलकर्णी के निवास पर बाकारम में आयोजित संगीतमय सुन्दरकांड पाठ का दृश्य।



आकांक्षा लेडीज क्लब में पाँचवें वार्षिकोत्सव पर मिस आकांक्षा दागाणी दवे एवं सर्वश्रेष्ठ व्यक्तित्व के रूप में उर्मिला बाहेती को सम्मानित किया गया। होटल जलपान में आयोजित कार्यक्रम के अन्तर्गत क्लब के नये सदस्यों का पंजीकरण तथा सदस्यता नवीनीकरण भी किया गया।

प्रथम शहरी वित्तीय समाविष्ट कार्यक्रम आयोजित

हैदराबाद, 6 फरवरी-(मिलाप ब्यूरो) भारतीय रिजर्व बैंक (आरबीआई) की ओर से आज शाहअलीबांडा स्थित नायाब फंक्शन हॉल में प्रथम शहरी वित्तीय समाविष्ट कार्यक्रम का आयोजन किया गया। अवसर पर बैंक की मुख्य महाप्रबंधक रोज़मेरी सबेस्टियन ने घोषणा की कि ग्रूस स्कीम के अंतर्गत 30 हजार गरीब निर्धन श्रुणी बस्तियों में रह रही महिलाओं में 150 करोड़ रुपये आवंटित किये गये हैं। उन्होंने जरूरतमंद महिलाओं से आगे आने और जीरो बैलेंस खाता खोलने का अनुरोध किया। उन्होंने इन महिलाओं से समीप के स्टेट बैंक ऑफ हैदराबाद (एसबीएच) की शाखा में सम्पर्क करने को कहा। अवसर पर गरीब महिलाओं के चेत वितरित किये गये।



आज यहाँ जारी प्रेस विज्ञापित के अनुसार, इस कार्यक्रम में जीएचएमसी के विशेष आयुक्त नवीन मित्तल, एसबीएच के प्रबंध-निदेश एम. भगवंत राव, आरबीआई के महाप्रबंधक आर.एन. डारा, महाप्रबंधक (ओपीएस) एम.पी. श्रीधरन, एमआईएमई तथा इस्पेक्शन वेग महाप्रबंधक एस. वेंकटरमणा, उप-महाप्रबंधक जी. कोटागिरी आदि उपस्थित थे।

3 इस्पेक्टरों के तबादले

हैदराबाद, 6 फरवरी-(मिलाप ब्यूरो) नगर पुलिस आयुक्त ने शहर के तीन इस्पेक्टरों के तबादले किये हैं। यहाँ जारी प्रेस विज्ञापित के अनुसार, आर्बिडस यातायात पुलिस इस्पेक्टर के. रामाराव को मुख्यालय लाल किराणा गया है। पश्चिमी ज़ोन के साथ जुड़े आर. राजेश्वर राव को सीसीआरबी स्थानांतरित किया गया है और मध्य ज़ोन के इस्पेक्टर जी. गुरु राघवेंद्रा को यातायात पुलिस शाखा में स्थानांतरित किया गया है।

सेंट्रल बैंक ऑफ इंडिया की ओवरसीज़ शाखा नये परिसर में उद्घाटित

हैदराबाद, 6 फरवरी-(मिलाप ब्यूरो) केन्द्रीय विदेश व्यापार की अतिरिक्त महानिदेशक डॉ. कविता गुप्ता ने मुंबई स्थित सेंट्रल बैंक ऑफ इंडिया की ओवरसीज़ शाखा के नये परिसर का एक भव्य समारोह में उद्घाटन किया। अवसर पर बैंक के चेयरमैन तथा प्रबंध-निदेशक एम.वी. टंगसले एवं कार्यकारी निदेशक आर.के. दुबे ने संबोधित किया। मुंबई मेट्रो पोलिटन जोनल कार्यालय के महाप्रबंधक ए.के. खड्के तथा मुंबई क्षेत्रीय कार्यालय के उप-महाप्रबंधक के.के. तनेजा ने सभी का स्वागत किया।

श्री स्वामी रंगनाथ मंदिर में ब्रह्मोत्सव संपन्न

हैदराबाद, 6 फरवरी-(मिलाप ब्यूरो) श्री रंगनाथ स्वामी मंदिर रंगबाग ट्रस्ट के तत्वावधान में नानकरामगुड़ा स्थित श्री स्वामी रंगनाथ मंदिर में आयोजित ब्रह्मोत्सव कार्यक्रम भव्य रूप से विभिन्न धार्मिक अनुष्ठानों के बीच आज सम्पन्न हुआ। आज यहाँ जारी प्रेस विज्ञापित के अनुसार, गत 30 जनवरी से आयोजित ब्रह्मोत्सव में विभिन्न धार्मिक एवं सांस्कृतिक कार्यक्रमों का आयोजन किया गया। आज ब्रह्मोत्सव के समापन पर त्रिचूर की पत्तली कृष्ण एवं पार्टी द्वारा मोहिनी अट्टम प्रस्तुत किया गया। आज मंदिर में सुबह कार्यक्रम की पूर्णाहुति की गयी तथा सुबह 11.15 से चक्रतीर्थ एवं वसंतोत्सव का कार्यक्रम आयोजित किया गया। शाम को द्वंद्वस आराधना, देवता विसर्जन, ध्वजारोहण, भेरि पूजा, दोपू सेवा, मूक बलि तथा सप्तारण पूजा के पश्चात कार्यक्रम सम्पन्न हुआ। अवसर पर ट्रस्ट के ट्रस्टीगण सहित अन्य भक्त भारी संख्या में उपस्थित थे।



सेंट्रल बैंक ऑफ इंडिया के कार्यकारी निदेशक आर.के. दुबे को बेस्ट बैंकर अवार्ड - 2012 प्रदान करते हुए रिजर्व बैंक ऑफ इंडिया के डिप्टी गवर्नर के.सी. चक्रवर्ती। साथ में एसएमई बैंकर ऑफ इंडिया के अध्यक्ष चंद्रकांत सालुंके भी देखे जा सकते हैं।

इंडिया सीमेंट्स लिमिटेड की तीसरी तिमाही की आय 946 करोड़ दर्ज

हैदराबाद, 6 फरवरी- इंडिया सीमेंट्स लिमिटेड के निदेशक बोर्ड की बैठक में ऑडिट कमेटी द्वारा की गई समीक्षा के अनुसार तीसरी तिमाही तथा 9 माह के वित्तीय परिणामों की घोषणा की है। इस तिमाही के दौरान कुल राजस्व 946 करोड़ रुपये अर्जित किया गया, जो कि पिछले वर्ष की इसी अवधि के 787 करोड़ रुपये के मुकाबले 159 करोड़ रुपये अधिक है। उसी प्रकार ईबीआईडीटीए 199 करोड़ (पिछले वर्ष 133 करोड़) तथा पीएटी 56 करोड़ (पिछले वर्ष 21 करोड़) रहा। पिछले 9 माह के दौरान कंपनी की कुल आय 3,100 करोड़ (2,540 करोड़) रुपये है। उसी प्रकार ईबीआईडीटीए 701 करोड़ (292 करोड़) तथा पीएटी 228 करोड़ (13 करोड़) रहे। आज यहाँ जारी प्रेस विज्ञापित के अनुसार, तीसरी तिमाही के दौरान कंपनी ने 17.13 लाख टन क्लिंकर (16.88 लाख) तथा 22.05 लाख टन (20.96 लाख) सीमेंट का उत्पादन किया।



कस्तूरबा गांधी डिग्री एंड पीजी कॉलेज फॉर वुमेन्स के वार्षिक दिवस समारोह में सांस्कृतिक कार्यक्रम पेश करती हुई छात्राएँ।

राजीव युवा किरणालू के तहत निःशुल्क प्रशिक्षण

हैदराबाद, 6 फरवरी-(मिलाप ब्यूरो) स्वयं सेवी संगठन की ओर से राज्य सरकार की राजीव युवा किरणालू निःशुल्क योजना के अंतर्गत बेरोजगार युवाओं के लिए एमएस ऑफिस, डीटीपी, रेडिमेड वॉश तथा ब्यूटिशियन का 60 दिन का प्रशिक्षण दिया जाएगा। इसका उद्घाटन कल, मंगलवार को सुबह 11.30 बजे हुसैनी अलम के कोकातट्टी में किया जाएगा। अवसर पर मुख्य अतिथि के रूप में चारमीनार के विधायक अहमद पाशा कादरी उपस्थित रहेंगे। आज यहाँ जारी प्रेस विज्ञापित के अनुसार, इस कार्यक्रम में सम्माननीय अतिथि के रूप में पार्षद सुनम सुनीता, पुष्पलता उपस्थित रहेंगे।



भाषाई अल्पसंख्यक प्रकोष्ठ के चेयरमैन अशोक सिंह बुधवार को गांधी भवन में पूर्व प्रधानमंत्री पं. जवाहरलाल नेहरू के पिता तथा भारतीय राष्ट्रीय कांग्रेस के पूर्व अध्यक्ष पंडित मोतीलाल नेहरू की 81वीं पुण्यतिथि पर श्रद्धांजलि देते हुए। साथ में मुरली मोहन सिंह, टी. शैलेन्द्र सिंह, सरदार गुरुबचन सिंह एवं अन्य।